

රාජ්‍ය පරිපාලන චක්‍රලේඛ අංක : 10/2010

මගේ අංකය : EST7/LOANS/04/3112
රාජ්‍ය පරිපාලන හා
ස්වදේශ කටයුතු
අමාත්‍යාංශය,
නිදහස් වතුරසය,
කොළඹ 07.

2010.08. ෧0

අමාත්‍යාංශ ලේකම්වරුන්,
පළාත් සභා ප්‍රධාන ලේකම්වරුන් සහ
දෙපාර්තමේන්තු ප්‍රධානීන්.

**2010 මැයි මස ඇති වූ අධික වර්ෂාව හා සුළි සුළං
තත්ත්වය මත විපතට පත්
රජයේ නිලධාරීන්ට විශේෂ අත්තිකාරම් මුදලක් ලබාදීම**

2010 මැයි මස දිවයින තුළ ඇති වූ අධික වර්ෂාව හා සුළි සුළහින් විපතට පත් ප්‍රාදේශීය ලේකම් කොට්ඨාශවල පදිංචි සුදුසුකම් ලත් රජයේ නිලධාරීන්ට පොළී රහිත විශේෂ අත්තිකාරම් මුදලක් ගෙවීමට තීරණය කර ඇත.

02. මෙම විශේෂ ණය මුදල නිලධාරියාගේ එක් මසක දිමනා රහිත ඒකාබද්ධ වැටුපට සමාන විය යුතු අතර, සමාන මාසික වාරික දහයකින් ආපසු අයකර ගත යුතුය.

03. මෙම ණය මුදල ආයතන සංග්‍රහයේ xxiv පරිච්ඡේදයේ 3 වගන්තියේ සඳහන් වැටුපෙන් අඩුකළ හැකි මාසික අඩුකිරීම්වල එකතුවේ සීමාවන්ගෙන් නිදහස් වේ.

04. ණය මුදල ඉල්ලීමේ දී නිවසට හා බඩු බාහිරාදියට සිදුවී ඇති අලාහහානි පිළිබඳව ඇස්තමේන්තුවක් ඉදිරිපත් කළ යුතුය.

05. මෙම ඇස්තමේන්තුව ප්‍රකාර අලාහහානි සිදුවී ඇති බව අදාළ ප්‍රදේශයේ ග්‍රාම නිලධාරී විසින් සනාථ කළයුතු අතර, ප්‍රාදේශීය ලේකම් නිර්දේශ කළ යුතුය.

06. නිලධාරියා හෝ ඔහුගේ පවුලේ අය පදිංචිව සිටින්නාවූ ද නිලධාරියාට හෝ ඔහුගේ කලත්‍රයාට හෝ අයියකුට ද නිවසකට, බඩු බාහිරාදියට අලාහහානි වී තිබේ නම් ඒවා අලුත්වැඩියා කිරීම සඳහා ද ණය ලබාගත හැකිය.

07. මෙම ණය මුදල සඳහා ඇපකරුවන් ඉදිරිපත් කිරීම අවශ්‍ය නොවේ. එහෙත් තාවකාලික හා අතියම් සේවකයන්ට මෙම ණය අත්තිකාරම් මුදල ගෙවන්නේ නම් රජයේ ස්ථිර සේවකයකු ඇපකරුවකු ලෙස ඉදිරිපත් කළ යුතුය.

08. 2010 ඇස්තමේන්තුවට අනුව රජයේ නිලධාරීන්ගේ අත්තිකාරම් ගිණුම් යටතේ නියම කරන ලද උපරිම වියදම් සීමා තුළ රුදෙමින් මෙම ගෙවීම් කටයුතු කළයුතු වේ. කිසිම හේතුවක් නිසාවත් මෙම කරුණු හේතු කොටගෙන සීමා සංශෝධන භාරගනු නොලැබේ.

09. 2010.09.30 වන දිනෙන් පසු මෙම අරමුණ සඳහා ණය අත්තිකාරම් ගෙවීම නොකළ යුතුය.

10. මෙම චක්‍රලේඛය මහා භාණ්ඩාගාරයේ එකඟත්වය ඇතිව නිකුත් කරනු ලැබේ.



ඩී. දිසානායක

ලේකම්

රාජ්‍ය පරිපාලන හා

ස්වදේශ කටයුතු අමාත්‍යාංශය